

39. இறைமாட்சி

381. படைகுடி கூழமைச்சு நட்பரண் ஆறும்
உடையான் அரசரு ளேறு
ஆறு அங்கங்களான
ஆற்றல் மிகு படை, அறிவார்ந்த மக்கள்
ஆதார உணவு, மதிமிகு அமைச்சகம்,
ஆதரவான நட்பு, பாதுகாப்பு அரண்
ஆகிய சிறப்புகள் உடையவனே பேரரசு !
382. அஞ்சாமை ஈகை அறிவுக்கம் இந்நான்கும்
எஞ்சாமை வேந்தற் கியல்பு
அஞ்சாமை, இரக்க சிந்தனை, அறிவாற்றல்,
ஊக்கமுடைமை, அடங்கிய நான்கு குணங்களே - நல்
ஆட்சி செய்யும் அரசனின் இயல்பு !
383. தூங்காமை கல்வி துணிவுடைமை இம்மூன்றும்
நீங்கா நிலனாள் பவற்கு
தூங்கி வழிந்து காலம் தாழ்த்தாமை
கல்வியறிவு, துணிவுடைமை - சீத்தகு
துண் மூன்றும் ஆட்சியாளர்களுக்கு நீங்காது வேண்டுகவை !
384. அறனிழுக்கா தல்லவை நீக்கி மறனிழுக்கா
மான முடைய தரசு
அறநெறி தவறாமல்
அநீதியை அகற்றி
வீரத்தில் குறையாமல்
வீழாத மானத்தில்
வீற்றிருப்பது நல் அரசு !
385. இயற்றலும் ஈட்டலுங் காத்தலுங் காத்த
வகுத்தலும் வல்ல தரசு
பொருளாதாரத் திட்டங்களை இயற்றுவதும் - அவ்வழி
பொருள்களை ஈட்டுவதும் - ஈட்டிய
பொருட்களைக் காத்தலும் - காத்த
பொருளாதாரத்தை முறையாகப் பகிர்ந்தலும்
பொற்கால வல்லமையுடைய அரசு !

386. காட்சிக் கெளரியன் கடுஞ்சொல்லன் அல்லனேல்
மீக்கூறும் மன்னன் நிலம்
காத்திருக்கும் குழமக்கள் நெருங்குவதற்குத் தோதாக
காட்சிக்கு எளியவனாகவும்
காலம் முழுவதும் கடுஞ்சொல் பேசாதவனாகவும்
காணுகின்ற ஆட்சியாளனை உலகமே புகழும் !
387. இன்சொலால் ஈத்தளிக்க வல்லாற்குத் தன்சொலால்
தான்கண் டனைத்திவ் வுலகு
இன்சொல் பேசி ஏழை எளிய மக்களக்கு
இன்றியமையாத உதவிகளை வழங்கி
மக்களை பாதுகாக்கும் மன்னவனின்
மரியாதையான சொல்லில் உலகம் மயங்கும் !
388. முறைசெய்து காப்பாற்றும் மன்னவன் மக்கட்
கிறையென்று வைக்கப் படும்
மக்களை நீதி நெறிமுறை தவறாமல் காப்பாற்றும்
மன்னவன் எனும் ஆட்சியாளன்
மக்களுக்குக் கண்கண்ட கடவுளாவான் !
389. செவிகைப்பச் சொற்பொறுக்கும் பண்புடை வேந்தன்
கவிகைக்கீழ்த் தங்கு முலகு
செவி கசக்கக் கூடிய அளவு கடுஞ் சொற்களுக்கு
செவி சாய்க்காமல், மனம் கசக்கும்படியாக
காதில் விழுந்தாலும் பொறுத்துக் கொள்ளும்
தார்வேந்தனின் ஆட்சியின் கீழ் தங்கும் உலகம் !
390. கொடையளி செங்கோல் குடியோம்பல் நான்கும்
உடையானாம் வேந்தர்க் கொளி
கொடுக்கும் கொடையாளியாகவும்
கொண்ட மனதில் ஈகையுடைய
கொள்கையில் நீதி தவறாத ஆட்சியும்
கொலை, கொள்ளை யற்ற பாதுகாப்பு அரணும்
கொண்டிருக்கும் வேந்தனே ஒளிரும் குல விளக்கு !

55. செங்கோன்மை

541. ஓர்ந்துகண் ணோடா திறைபுரிந் தியார்மாட்டும்
தோந்துசெய் வஃதே முறை
ஓர் பக்கம் சாய்ந்து இரக்கம் காட்டி
ஓர வஞ்சனையுடன் பார்க்காமல்
நன்குணர்ந்து குற்றத்தை ஆராய்ந்து
நடுவுநிலைமை தவறாமல் தண்டனை நல்குவதே நீதி !
542. வானோக்கி வாழும் உலகெல்லாம் மன்னவன்
கோனோக்கி வாழுங் குடி
வான் மழையை எதிர்பார்த்து உலகத்து உயிர்கள்
வாழும் ! அதே போல் நாட்டில்
வாழும் குடி மக்கள் எல்லோரும்
வானளாவிய புகழ் பெற்ற நீதிமானின் ஆட்சியை எதிர்பார்ப்பர் !
543. அந்தணர் நூற்கும் அறத்திற்கும் ஆதியாய்
நின்றது மன்னவன் கோல்
அருளாளர் ஆன அந்தணர்
அருளும் நூலான வேதத்திற்கும்
அறச்செயல் புரிவதற்கும்
அழப்படையானது அரசனின் ஆட்சியே !
544. குடிதழீஇக் கோலோச்சு மாநில மன்னன்
அடிதழீஇ நிற்கும் உலகு
குடிமக்களை அரவணைத்து
குறைவில்லா ஆட்சி நடத்தும்
மாமன்னவனின் அடிச்சுவட்டை
மாநிலமே போற்றி நிற்கும் !
545. இயல்புளிக் கோலோச்சும் மன்னவ னாட்ட
பெயலும் விளையுளுந் தொக்கு
நீதி வழுவாமல் ஓர் நாட்டில்
நீதிமான் போல மன்னவன் ஆட்சி செய்தால்
பருவ காலத்தில் தவறாமல் மழையும்
பசுமையான வளமான விளைச்சலும்
பலப்பலவாய் திரண்டு வரும் !

546. வேலன்று வென்றி தருவது மன்னவன்
கோலதூஉங் கோடா தெனின்
மன்னவனுக்கு வெற்றி தருவது
மடங்கு பல கொண்ட ஆயுத பலம் அில்ல !
குத்தீழியாய் பாயும் வேலும் அில்ல !
குழமக்களை வாழ வைக்கும் நேரான செங்கோலே !
547. இறைகாக்கும் வையகம் எல்லாம் அவனை
முறைகாக்கும் முட்டாச் செயின்
உலகத்தையெல்லாம் ஆள்பவன் காப்பான்
உவண் “காப்பான்” எனினும் அவன்
உண்டாக்கிய நல்லாட்சி முறையே அவனை
உண்மையில் காக்கும் !
548. எண்பதத்தான் ஓரா முறைசெய்யா மன்னவன்
தண்பதத்தான் தானே கெடும்
முறையாகக் குறைகளை முறைபிடி
முழுமையாக மக்களுக்கு வழி செய்யாத
முற்றாக ஆராய்ந்து தீர்ப்பளிக்காத
முதல்வன் எனும் ஆட்சியாளனுக்கு
முட்டும் பகைவரில்லை என்றாலும் தானே
முனைந்து கெட்டிழுவான் !
549. குடிபுறங் காத்தோம்பிக் குற்றங் கடிதல்
வடுவன்று வேந்தன் தொழில்
குழ மக்களைக் காத்து வளர்ப்பதும்
குற்றம் செய்யின் தண்டிப்பதும்
குந்தகம் தரும் இழுக்கு அில்ல ! அது
குறிப்பிரும் வேந்தனது கடமையே !
550. கொலையிற் கொடியாரை வேந்தொறுத்தல் பைங்கூழ்
களைகட் டதனொடு நேர்
கொலை போன்ற கொடிய செயல்களைச் செய்யும்
கொடிய குற்றவாளிகளைத் தண்டிப்பதைக்
கொள்கையாய் என்றும் கொண்ட
கொற்றவனின் செயல் - பயிரை அழிக்கும் களையை
கொத்தி எடுக்கும் செயலுக்கு ஒப்பானது !

56. கொடுங்கோன்மை

551. கொலைமேற்கொண் டாரிற் கொடிதே அலைமேற்கொண்
டல்லவை செய்தொழுகும் வேந்து
பொருளின் மீது ஆசை கொண்டு
பொறுப்பற்ற, முறையற்ற, அறவழி அற்ற
கொடிய செயல்களால் குழ மக்களை துன்புறுத்தும் அரசு
கொலைகாரர்களைக் வீடக் கொடியதாகும் !
552. வேலொடு நின்றான் இடுவென் றதுபோலும்
கோலொடு நின்றான் இரவு
ஆட்சி செய்ய வந்தவன்
ஆக்கினைகள் செய்து முறையற்ற வழியில்
ஆளப்படும் குழமக்களிடம் பொருள் பறிப்பது
ஆயுதமான வேல் தாங்கிய வழிப்பறிக் கொள்ளையன்
ஆவேசத்துடன் பொருளைப் பறிப்பது போன்று !
553. நாடொறும் நாடி முறைசெய்யா மன்னவன்
நாடொறும் நாடு கெடும்
நாள்தோறும் தம் ஆட்சியின் நன்மை தீமைகளை
நாடாது மேலும் முறையோரும் ஒழுங்கோரும்
நாட்டின் ஆட்சியை நடத்தாத வேந்தன்
நாள்தோறும் நாட்டைக் கொஞ்சம் கொஞ்சமாக இழப்பான் !
554. கூழுங் குடியும் ஒருங்கிழக்கும் கோல்கோடிச்
சூழாது செய்யும் அரசு
கூழ்ந்திருக்கும் அமைச்சர்களை கலந்து
கூட்சுமங்களையும் பின் விளைவுகளையும்
ஆராயாமல் முறை பிறழ்ந்து கொடுங்கோல்
ஆட்சி செய்யும் அரசு தன் செல்வச் சிறப்பையும்
ஆளப்படும் குழமக்களின் மதிப்பையும் இழந்துவிடும் !
555. அல்லற்பட் டாற்றா தழுதகண் ணீரன்றே
செல்வத்தைத் தேய்க்கும் படை
கொடுங்கோல் ஆட்சியினால் மக்கள் குமுற
கொட்டியழுத கண்ணீரே ஆட்சிக்கு சாவுக்
கொட்டுதல் அழக்கும் படைக்கருவியாகும் !

556. மன்னார்க்கு மன்னுதல் செங்கோன்மை அஃதின்றேல்
மன்னாவாம் மன்னர்க் கொளி
அரசுக்கு, நிலையான அரசு என்கின்ற
அருமை - செம்மையான ஆட்சியினால்
அங்ஙனம் உண்டாகும் ! அது இல்லையேல்
அரசுக்கு அதிகாரமே நிலைக்காது !
557. துளியின்மை ஞாலத்திற் கெற்றற்றே வேந்தன்
அளியின்மை வாழும் உயிர்க்கு
மழைத்துளி கொஞ்சம் கூட இல்லையேல்
மண்ணுலகம் எத்தகைய துன்பத்தை அடையுமோ
அத்தகைய துன்பத்தை மக்கள்
அருள் இல்லாத ஆட்சியில் அடைவார்கள் !
558. இன்மையின் இன்னா துடைமை முறைசெய்யா
மன்னவன் கோற்கீழ்ப் படிவ்
வறுமையின்றி எல்லாம் உடையாராக
வளத்தோடு வாழ்ந்தாலும் கூட அந்த
வகையான வாழ்க்கை முறையில்லா ஆட்சியின்
வரையறையின் கீழ் அமைந்து விட்டால் அது
வறுமையை விடத் துன்பத்தைத் தரக்கூடியது !
559. முறைகோடி மன்னவன் செய்யின் உறைகோடி
ஒல்லாது வானம் பெயல்
முறை தவறி அறம் அற்ற கொடுங்கோல்
முறையில் ஆட்சி செய்யும் நாட்டில்
முறை தவறிப் பெய்யுமாம் பருவ மழை !
560. ஆபயன் குன்றும் அறுதொழிலோர் நூல்மறப்பர்
காவலன் காவான் எனின்
ஆளுகின்ற ஆட்சிமுறைப்படி நாட்டை
ஆபத்திலிருந்து காக்கத் தவறினால்
ஆக்கப் பணிகள் எதுவும் நடக்காது !
'ஆ'வினது பால் சுரப்பது குன்றும் !
ஆறு வகை தொழில்கள் மறக்கப்படும் !

57. வெருவந்த செய்யாமை

561. தக்காங்கு நாடித் தலைச்செல்லா வண்ணத்தால்
ஒத்தாங் கொறுப்பது வேந்து
குற்றம் செய்தால் தக்கபடி ஆராய்ந்தறிந்து - அிக்
குற்றம் மீண்டும் செய்யாதபடி அந்தக்
குற்றத்திற்கு ஏற்ற தக்கதொரு தண்டனையை
குறை உணரக் கொடுப்பதே அரசின் கடமை !
562. கடிதோச்சி மெல்ல வெறிக நெடிதாக்கம்
நீங்காமை வேண்டு பவர்
ஆட்சிப் பொறுப்பில் நிரந்தரமாக
ஆள்பவராக இருக்க விரும்புவோர்
கடமையின்படி குற்றங்கள் மேலும் நடக்காமலிருக்க
கடுமையான தண்டனை கொடுப்பதிலிருந்து மெல்ல மெல்ல
மென் கடினத்திலிருந்து பெண்மைக்கு மாறுதல் நன்மையே !
563. வெருவந்த செய்தொழுகும் வெங்கோல னாயின்
ஒருவந்தம் ஒல்லைக் கெடும்
கொலை நடுங்கும் அச்சத்தைக் குழமக்களுக்கு
கொடுக்கும் கொடுங்கோல் ஆட்சியாளரின்
கொற்றக் குடை உறுதியாய் விரைவில் அழியும் !
564. இறைகடியன் என்றுரைக்கும் இன்னாச்சொல் வேந்தன்
உறைகடுகி ஒல்லைக் கெடும்
'ஆள்கிறவன் கொடியவன்' என மனம் தெளிந்து
ஆங்ஙனம் குழமக்கள் இன்னா சொல்லை உதிர்த்தால்
ஆட்சியாளரின் வாழ்நாளும் சுருங்கி
ஆட்சியும் கெட்டு விரைவில் அழிவான் !
565. அருஞ்செவ்வி இன்னா முகத்தான் பெருஞ்செல்வம்
பேஎய்கண் டன்ன துடைத்து
பேய் முகம் போல் வெறுப்பாக முகங் கொண்டு
பேசுதலுக்குக் கூட எளிதில் காண முடியாதவன்
பேணிக் காக்கும் பெருஞ் செல்வமானது
பேய் காக்கும் புதையலைப் போன்றதே !

566. கடுஞ் சொல்லன் கண்ணிலன் ஆயின் நெடுஞ் செல்வம்
நீடின்றி ஆங்கே கெடும்
கருமையான சொற்களைப் பேசுவனும்
கருணையற்ற இரக்கத்திற்குக் கண்ணற்றவனும்
கழனப்பட்டுச் சேர்த்த நெடுஞ் செல்வம்
கல்வெட்டாய் காலத்திற்கும் நிற்காமல் அப்போதே அழியும் !
567. கடுமொழியுங் கையிசுந்த தண்டமும் வேந்தன்
அடுமுரண் தேய்க்கும் அரம்
வெறுப்பேற்றுகின்ற கருமையானப் பேச்சும்
வெம்மை மிகு அளவில்லாத் தண்டனையும்
வெற்றி வேந்தனின் பெருமையை
வெற்றாக்கித் தேய்க்கும் அரக் கருவியாகும் !
568. இனத்தாற்றி எண்ணாத வேந்தன் சினத்தாற்றிச்
சிறிற் சிறுகுந் திரு
ஆட்சி புரியும் வேந்தன் தன்னுடன்
ஆட்சியில் பங்கு பெரும் ஸட்டணி அமைச்சுடன்
கலந்து பேசி எதையும் எண்ணாமல்
கடும் சீற்றத்துடன் முழவுகளை எடுத்தால்
கண்டிப்பாக ஆட்சியாகிய செல்வம் சிறுக்கும் !
569. செருவந்த போழ்திற் சிறைசெய்யா வேந்தன்
வெருவந்து வெய்து கெடும்
போர் என்று வருவதற்கு முன்னேயே
போதிய பாதுகாப்பை ஏற்படுத்தி அரணை
போதிக்காத அரசன்
போர் வந்து விட்டால் அதற்கு அஞ்சி
போக்கிடம் இன்றி ஷிரைந்து அழிவான் !
570. கல்லார்ப் பிணிக்குங் கடுங்கோல் அதுவல்ல
தில்லை நிலக்குப் பொறை
கடும் ஆட்சி புரியும் கொடுங்கோலன்
கற்க வேண்டிய அறநூல்களை கொஞ்சமும்
கற்காதவர்களையே அமைச்சர்களாக
கடமையாற்ற நியமிப்பான் ! அது போல்
கண்டிக்கும் நாட்டிற்கு பாரம் வேறு எதுவுமில்லை !

58. கண்ணோட்டம்

571. கண்ணோட்டம் என்னுங் கழிபெருங் காரிகை
உண்மையான் உண்டிவ் வுலகு
‘கருணை’ என்றழைக்கப்படும் அன்பும் இரக்கமும்
கலந்து வெளிப்படும் “கண்ணோட்டம்” எனும்
பேராற்றல் இருக்கின்ற காரணத்தினாலேயே
பேரழிவு இல்லாமல் உள்ளது இவ்வுலகு !
572. கண்ணோட்டத் துள்ள துலகியல் அஃதிலார்
உண்மை நிலக்குப் பொறை
உலகியல் எனும் தத்துவமே
உள்ளார்ந்த இரக்க குணம்
உள்ளதால் வாழ்கிறது ! அத்தகைய
உண்மை நிலையான கண்ணோட்டத்தின் கண்
உள்ளாகாதவர் யூமிக்கு பாரமே !
573. பண்ணென்னாம் பாடற் கியைபின்றேற் கண்ணென்னாங்
கண்ணோட்டம் இல்லாத கண்
நழல்லா இசையானாலும் பொருந்தி
நர்க்காத பாடல் என்றால்
நன்று பயன் இல்லை ! அது போல்
நவு இரக்கம் காட்டாத கண்ணால் பயனில்லை !
574. உளபோல் முகத்தெவன் செய்யும் அளவினாற்
கண்ணோட்டம் இல்லாத கண்
முகத்தில் உள்ளது போல்
முழுதாக “கண்ணாக” காட்சி தருவதைத் தவிர
கருணைக் கண் இல்லாத கண்ணால்
கருகளவும் பயன் இல்லை !
575. கண்ணிற் கணிகலங் கண்ணோட்டம் அஃதின்றேற்
புண்ணென் றுணரப் படும்
கண்ணிற்கு மை போல் அழகான
கண் கவர் அணிகலனாவது
கண்ணோட்டமே ! அப்படி இரக்கம் இல்லாத
கண்கள் புண்களாகவே கருதப்படும் !

576. மண்ணோ டியைந்த மரத்தனையர் கண்ணோ
 டியைந்துகண் ணோடா தவர்
 கண்களோடு இருந்தும் கருணை கொண்ட
 கண்ணோட்டம் இல்லாதவர்
 மண்ணோடு மண்ணாக பொருந்தி
 மரம் போன்று நிற்பதற்கு ஒப்பாவர் !
577. கண்ணோட்டம் இல்லவர் கண்ணிலர் கண்ணுடையார்
 கண்ணோட்டம் இன்மையும் இல்
 ‘கண்ணோட்டம்’ எனும் கருணை இல்லாதவர்
 கண்ணில்லாதவர் எனப்படுவர் !
 கண் உள்ளவர் என்றாலே
 கருணை உள்ளவர் ஆவர் !
578. கருமஞ் சிதையாமற் கண்ணோட வல்லார்க்
 குரிமை உடைத்திவ் வுலகு
 கொண்ட காரியம் கெடாமல்
 கொண்ட தொழிலில் மேன்மை கெடாமல்
 கருணை காட்டுபவர்களை
 கண்டு வியப்பட்டது இவ்வுலகம் !
579. ஒறுத்தாற்றும் பண்பினார் கண்ணுங்கண் ணோடிப்
 பொறுத்தாற்றும் பண்பே தலை
 தண்டனைக்குரிய குற்றம் செய்தவரைத்
 தண்டிக்கும் ஆற்றல் இருப்பினும்
 தனிப்பெருங் கருணை காட்டி மன்னிப்பது
 தலை சிறந்த பண்பாகும் !
580. பெயக்கண்டும் நஞ்சுண் டமைவர் நயத்தக்க
 நாகரிகம் வேண்டு பவர்
 நல்லோர் போற்றுகின்ற நாகரிகத்தையும்
 நல்ல மனம் காட்டும் கருணையும் கொண்டவர்
 நன்கு பழகியவர் தன் கண்ணெதிரே
 நஞ்சினை இட்டுக் கொடுத்தாலும் மறுக்காமல் ஏற்பர் !

59. ஒற்றாடல்

581. ஒற்றும் உரைசான்ற நூலும் இவையிரண்டும்
தெற்றென்க மன்னவன் கண்
ஒற்றர்களைக் கொண்ட உளவுத்துறையும்
ஒட்பம் மிகுந்த நீதியுரை வழங்கும்
ஒப்பில்லா அற நூலும் அரசிற்கு
ஒப்பான ஒரு கண்களாகும் !
582. எல்லார்க்கும் எல்லாம் நிகழ்பவை எஞ்ஞான்றும்
வல்லறிதல் வேந்தன் தொழில்
உற்ற நண்பரானாலும், கொடிய பகைவரானாலும்
உண்மை நடுநிலையாளர் ஆனாலும்
உளவுத்துறை மூலம் எல்லாரிடத்திலும்
உழுவும் எல்லா நிகழ்வுகளையும் எல்லாக் காலங்களிலும்
உற்று நோக்கி னிரைவாக அறிவது அரசின் கடமை !
583. ஒற்றினான் ஒற்றிப் பொருள்தெரியா மன்னவன்
கொற்றங் கொளக்கிடந்த தில்
ஒற்றறிந்து எல்லாரிடத்திலும் நிகழ்ந்தவற்றை
ஒற்றறிவித்து அவற்றால் எய்தும் பயன்களை
ஒருமுகப்படுத்தி ஆராயாத மன்னவன்
ஒருகாலும் கொற்றம் தழைத்திட வழியில்லை !
584. வினைசெய்வார் தஞ்சுற்றம் வேண்டாதா ரென்றாங்
கனைவரையும் ஆராய்வ தொற்று
உளவறியும் ஒற்றர் பணி புரிபவர்
உறவாரும் சுற்றத்தார், வேண்டுபவர், வேண்டாதவர்
எத்தொழிலும் செய்பவர் என
எத்திறத்தாரையும் பாகுபாடில்லாமல் ஒற்றறிவதே கடமை !
585. கடாஅ உருவொடு கண்ணஞ்சா தியாண்டும்
உகாஅமை வல்லதே ஒற்று
ஒருவரும் சந்தேகப்படாத உருவத்தோடு
ஒன்றுக்கும் அஞ்சாதத் தன்மையோடு
ஒளிந்திருக்கும் மனதில் உள்ள இரகசியங்களை
ஒருவருக்கும் வெளிப்படுத்தாமலும்
ஒற்றறிபவனே 'ஒற்றன்' !

586. துறந்தார் படிவத்த ராகி இறந்தாராய்த்
தென்செயினுஞ் சோர்வில தொற்று
துறனி போல பற்றற்று நடந்து கொண்டு
துணிந்து தீர ஆராய்ந்து அதில் எத்துணைத்
துன்பம் வரீனும்தாங்கிக் கொண்டு
துலங்குதலுக்கு வெளிப்படுத்திக் கொள்ளாதவரே
துப்பறியும் 'ஒற்றன்' !
587. மறைந்தவை கேட்கவற் றாகி அறிந்தவை
ஐயப்பா டில்லதே ஒற்று
மறைக்கப்பட்ட இரகசியச் செய்திகளை
மறைந்திருந்தே ஒற்று கேட்கும் அவர்களுடன் கூட இருந்து
மற்றவர்கள் மூலம் அறிந்து - ஆராய்ந்து
மறைத்த உண்மையைத் தெளிவாக உணர்வதே ஒற்று !
588. ஒற்றொற்றித் தந்த பொருளையும் மற்றுமோர்
ஒற்றினால் ஒற்றிக் கொளல்
ஒற்றன் ஒருவன் உளவறிந்து வந்த
ஒரு செய்தியை உடனே ஏற்காமல் - மறு
ஒற்றனை நியமித்து அதே செய்தியை
ஒற்றறிந்து கொணரச் செய்து இரண்டையும்
ஒப்பிட்டுப் பார்த்துத்தான் முடிவுக்கு வர வேண்டும் !
589. ஒற்றொற் றுணராமை யாள்க உடன்மூவர்
சொற்றொக்க தேறப் படும்
ஒருவருக்கொருவர் அறிய முடியாதபடி
ஒற்றருக்கு ஒற்றர் தெரியாமல் மூன்று
ஒற்றர்களை இயங்க வைத்து - மூவரும்
ஒற்றறிந்து கொணரும் உண்மைகள்
ஒத்திருந்தால் மட்டுமே உண்மை என ஒப்புக் கொள்ள வேண்டும் !
590. சிறப்பறிய ஒற்றின்கண் செய்யற்க் செய்யிற
புறப்படுத்தான் ஆகும் மறை
ஒற்றர் ஒருவர் திறமையுடன் செயல்பட்டால் - அந்த
ஒற்றரைச் சிறப்புச் செய்வதாக எண்ணி பலரறியப் பாராட்டினால்
ஒளிவு மறைவாக இருக்க வேண்டிய இரகசியத்தை
ஒருங்கே தானே ஊரறிய செய்தவனாவான் !

69. தூது

681. அன்புடைமை ஆன்ற குடிப்பிறத்தல் வேந்தவாம்
பண்புடைமை தூதுரைப்பான் பண்பு
அன்பு, மாட்சிமை தாங்கிய குழப்பிற்ப்பு
அரசன் விரும்புகின்ற பண்பு
அவையே தூதுவனின் சிறப்பியல்புகளாம் !
682. அன்பறி வாராய்ந்த சொல்வன்மை தூதுரைப்பார்க்
கின்றி யமையாத மூன்று
தூது சொல்லப் போகிற செயலில் ஆர்வமும்,
தூதின் நோக்கத்தைத் தெளிவாக அறிந்திருப்பதும்,
தூதுவனாய் செல்லும்போது சொல்லும் சொற்களில்
தூண்டலிலும் ஆராய்வும், சொல் வன்மையும்
தூது உரைப்பவனுக்குஉரிய மூன்றாகும் !
683. நூலாருள் நூல்வல்லன் ஆகுதல் வேலாருள்
வென்றி வினையுரைப்பான் பண்பு
மற்ற நாட்டாரிடம் தூது சென்று
மறவாமல் வெற்றிக் கனியைத் தனது
மன்னனுக்கு பெற்றிடச் செல்லும் தூதுவர் - பல
மடங்கு கற்றவர்களை விட கற்றவராக இருத்தல் வேண்டும் !
684. அறிவுரு வாராய்ந்த கல்வியிம் மூன்றன்
செறிவுடையான் செல்க வினைக்கு
காணும் இயற்கை அறிவும்
காண்பார் விரும்பும் தோற்றமும் - பல
காலம் பலராலும் ஆராயப்பட்ட கல்வியும்
கற்றுத் தேர்ந்தவன் செல்க தூதிற்கு !
685. தொகச்சொல்லித் தூவாத நீக்கி நகச்சொல்லி
நன்றி பயப்பதாந் தூது
முக்கியமான செய்திகளைத் தொகுத்துச் சொல்லி
முற்றாக பயனில்லாதவைகளை நீக்கி
முழுமுதற் கொண்டு கேட்பவர் மகிழ்வதாகச் சொல்லி
முடிவாகத் தன் நாட்டிற்கு நன்மை கிடைக்கச் செய்பவனே
முத்திரை பதிக்கும் தூதுவன் ஆவான் !

686. கற்றுக்கண் அஞ்சான் செலச்சொல்லிக் காலத்தால்
தக்க தறிவதாந் தூது
பல்கலை கல்வி பயின்ற கல்வியாளனாகவும்
பகைவரின் கனலான பார்வைக்கு அஞ்சாதவனாகவும்
பலர் மனதில் பதியுமாறு உரைப்பவனாகவும்
பற்றி உணர்ந்து கொள்ள வேண்டியதை உணர்பவனாகவும்
பறந்திரும் காலத்திற்குத் தக்கபடி செயல்படுபவனாகவும்
பன்முகத் திறன் பெற்றவனே 'தூதுவன்' !
687. கடனறிந்து காலங் கருதி இடனறிந்
தெண்ணி உரைப்பான் தலை
தூது செல்ல வேண்டிய நாட்டின் முறை அறிந்து
தூதிற்கு உரிய காலத்தையும், இடத்தையும் சேர்ந்து
தூது செல்வதற்கு முன்னரே எண்ணி
தூது மொழி சொல்பவனே சிறந்த தூதுவன் !
688. தூய்மை துணைமை துணிவுடைமை இம்மூன்றின்
வாய்மை வழியுரைப்பான் பண்பு
தன்னில் எப்போதும் குற்றமற்ற தூய்மையான எண்ணம்
தனக்குத்தானே பாதுகாப்பான ஆலோசனை தந்து கொள்ளும் எண்ணம்
தன்னிடம் உள்ள "துணிவே துணை" என்ற கொள்கையும் தான்
தக்கதொரு தூதுவனின் உண்மைத் தகுதிகளாம் !
689. விடுமாற்றம் வேந்தர்க் குரைப்பான் வடுமாற்றம்
வாய்சோரா வனக ணவன்
மற்றோர் நாட்டிற்குச் சென்று
மன்னவனின் கருத்தை எடுத்துரைக்கும் தூதன்
மறந்தும் ஸூட வாய்தவறி
மனதாலும் குற்றம் தோய்ந்த சொற்களைக் கூறிடாத
மன உறுதி படைத்தவனாக இருத்தல் வேண்டும் !
690. இறுதி பயப்பினும் எஞ்சா திறைவற்
குறுதி பயப்பதாம் தூது
இறுதிக் கட்டத்திற்கு வந்து
இறந்து விட நேர்ந்தாலும் அஞ்சாமல்
இறையாண்மையைக் காத்து
இறுதிவரை உறுதியுடன் கடமையாற்றி
வருபவனே நம்பிக்கையான தூதுவன் !

74. நாடு

731. தள்ளா விளையுளும் தக்காரும் தாழ்விலாச்
செல்வருஞ் சேர்வது நாடு
குறையாத விளைச்சலைத் தரும்
குன்றாத விளை நிலங்களும் - அதில்
குறையே இல்லாமல் கடுமையாக உழைக்கும்
குழமக்களும் - தாழ்வும் கேடும் இல்லாத
குற்றமற்ற செல்வர்களும் உடையதே நல்ல நாடு !
732. பெரும்பொருளாற் பெட்டக்க தாகி அருங்கேட்டால்
ஆற்ற விளைவது நாடு
பெரும் பொருளாதாரத்தோடு விளங்கும்
பெட்டகத்தை உடைய, எந்நாட்டவரும்
பெரும்பாலும் விரும்புகின்ற வளமுடைய,
பெரும் கேடு வந்தாலும் அதனைத் தாங்கி
பெருவாரி விளைச்சலைத் தருவதே நல்ல நாடு !
733. பொறையொருங்கு மேல்வருங்கால் தாங்கி இறைவற்
கிறையொருங்கு நேர்வது நாடு
பொறுக்க முடியாத பாரங்கள் வந்தாலும்
பொறுத்துக் கொண்டு தாங்கி குழமக்கள் தங்கள்
பொறுப்புகளை உணர்ந்து ஆட்சிக்கு வந்தவனை
பொறுப்பாய் அறிந்து வருங்காலத்தை வழங்குவதே நாடு !
734. உறுபசியும் ஓவாப் பிணியும் செறுபகையும்
சேரா தியல்வது நாடு
அளவுக்கு மிகுந்த பசியும்
அழியாத கொடு நோயும்
அழிக்கும் தீரப்பகையும்
அறவே இல்லாமல் இருப்பதே நாடு !
735. பல்குழுவும் பாழ்செய்யும் உட்பகையும் வேந்தலைக்கும்
கொல்குறும்பும் இல்லது நாடு
பல குழுக்களாகப் பிரிந்து கிடக்கும்
பற்று இல்லாதக் கூட்டணியும் !
பாழ் செய்யும் உட்கட்சிப் பகையும்
பார் வேந்தனுக்குக் கெடு மதியாளர்களின்
பாடுபடுத்துதல்களும் இல்லாதிருப்பதே நாடு !

736. கேடறியாக் கெட்ட இடத்தும் வளங்குன்றா
நாடென்ப நாட்டின் தலை

பகைவரால் கேடு அறியாததாயும்
பஞ்சம், இயற்கை சீற்றத்தால் கெட்டாலும்
பாதிக்காமல் “வளமை” குன்றாத நாடே
பாரீனில் மிகச் சிறந்த நாடு !

737. இருபுனலும் வாய்ந்த மலையும் வருபுனலும்
வல்லரணும் நாட்டிற் குறுப்பு

வற்றாத ஆறு, கடல் என்ற இரு புனலும்
வளர்ந்தோங்கி நீண்டு அமைந்த மலையும்
வருகின்ற புனலாம் வான் மழையும்
வலிமை மிக்க பாதுகாப்பு அரணும்
வரவாகும் நாட்டின் உறுப்புகள் !

738. பிணியின்மை செல்வம் விளைவின்பம் ஏமம்
அணியென்ப நாட்டிற்கிவ் வைந்து

தீரா நோய் இல்லாதிருத்தல்
தீராத செல்வம், பெரு விளைச்சல்
தீண்டும் நெழிய இன்பம்
தீரமான காவல் இவை ஐந்தும் - நாட்டிற்கு
தீர்க்கமான அழகிய அணிகலன்களே !

739. நாடென்ப நாடா வளத்தன நாடல்ல
நாட வளந்தரு நாடு

நாடென்பது தானாகவே வளங்கள்
நாடி வந்து அமையப் பெற்றது தாம் !
நாடல்ல; தன் வளத்திற்காக மற்ற
நாடுகளை எதிர்நோக்கும் நாடு !

740. ஆங்கமை வெய்தியக் கண்ணும் பயமின்றே
வேந்தமை வில்லாத நாடு

வேந்தனொரு பொருத்தம் அமையாத
வேதனையான ஆட்சி அமைந்த நாட்டில்
வேண்டுகின்ற வளங்கள் பல இருந்தாலும்
வேண்டிய பலனே இல்லை !